

# अमर उजाला

## प्लांट में चल रहा था अवैध शराब बनाने का अड्डा



आगरा व्यूरो Updated Mon, 30 Nov 2020 12:14 AM IST



थाना दक्षिण क्षेत्र में पकड़ी गई अवैध शराब बनाकर पैक करने वाली सामग्री को सील करती पुलिसकर्मी - फोटो : FIROZABAD फिरोजाबाद। थाना दक्षिण क्षेत्र के मीरा चौराहे के पास रविवार शाम को एक प्लांट में अवैध रूप से बनाई जा रही शराब के अड्डे पर आबकारी विभाग की टीम ने छापा मारा। आबकारी विभाग और दक्षिण थाने की पुलिस ने प्लांट के अंदर से नकली शराब बनाने की सामग्री, रेपर और ढक्कन बरामद किए हैं। अवैध शराब का कारोबार करने वाला आरोपी नारखी थाना क्षेत्र का रहने वाला बताया जा रहा है।

आबकारी विभाग के इंस्पेक्टर रामवीर सिंह को सूचना मिली कि दक्षिण कोतवाली क्षेत्र के नेशनल हाईवे मीरा चौराहा के पास अवैध शराब बनाने का कारोबार किया जा रहा है। आबकारी विभाग के इंस्पेक्टर और कोतवाल दक्षिण श्याम सिंह पुलिस टीम के साथ मौके पर पहुंचे। प्लांट पर छापा मारा। यहां अवैध शराब बनाई जा रही थी। बताया जाता है कि यहां मौजूद कुछ लोग कार्रवाई से पूर्व ही भाग गए। पुलिस ने छापामार कार्रवाई के दौरान प्लांट के अंदर से नकली शराब बनाने की सामग्री, क्यूआर कोड, रैपर एवं ढक्कन बरामद किए हैं। आबकारी इंस्पेक्टर रामवीर सिंह का कहना था कि जो व्यक्ति अवैध शराब बनाने का कारोबार करता है। वह नारखी थाना क्षेत्र का रहने वाला है। उसकी गिरफ्तारी के लिए पुलिस के साथ विभाग की एक टीम नारखी के लिए रवाना हो गई है। बरामद किए गए माल की कीमत का सही आकलन के बाद ही स्पष्ट हो सकेगा।

ऑटो रिक्षा में सवार महिला का पर्स चोरी करने की कोशिश फिरोजाबाद। ऑटो रिक्षा से बाजार से घर लौट रही महिला का ऑटो में ही सवार दूसरी महिला ने पर्स निकाल लिया। थाना उत्तर थाना क्षेत्र के बोधाश्रम निवासी सोहन कुमार की पत्नी गीता देवी बाजार से ऑटो से घर वापस आ रही थी। गीता देवी सुभाष तिराहा से ऑटो में बैठी थी। ऑटो में पहले से बैठी महिला ने गीता देवी का पर्स चोरी करने की कोशिश की। गीता द्वारा शोरगुल करने पर आसपास के लोग एकत्रित हो गए। उन्होंने आरोपी महिला को पकड़ लिया। पकड़ी गई महिला को पुलिस के सुपुर्द कर दिया है। संवाद

Source: <https://www.amarujala.com/uttar-pradesh/firozabad/wine-police-firozabad-news-agr4699755141>